

ترجمہ قرآن مجید

مع صرفی و نحوی تشریح

از: لطف الرحمن خان

نظر ثانی: حافظ نذیر احمد ہاشمی

سورة البقرة (مسل)

آیت ۱۵۹

﴿إِنَّ الَّذِينَ يَكْتُمُونَ مَا أَنزَلْنَا مِنَ الْكِتَابِ وَالْهُدَىٰ مِنْ بَيْنِ يَدَيْهِ لِلنَّاسِ فِي الْكِتَابِ ۖ أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّعْنُونَ ۝﴾

مَا:

”مَا“ اسی بھی ہوتا ہے اور حرفی بھی۔ ہر ایک کی تین قسمیں ہیں:

(۱) ”مَا“ اسی معرّفہ:

(۱) ناقصہ یعنی موصولہ (بمعنی وہ جو)۔ ﴿مَا عِنْدَكُمْ يَنْفَدُ وَمَا عِنْدَ اللَّهِ بَاقٍ﴾

(النحل: ۹۶)

(۲) معرفہ تامہ۔ ﴿إِنْ تَبَدُّوا الصَّدَقَاتِ فَيَعْمَاهِيَ﴾ (البقرة: ۲۷۰) ”مَا“ کی یہ

قسم ابن خروف نے بیان کی ہے اور اس کا اقتساب سیبویہ کی طرف کیا ہے۔

(۳) اسی نکرہ مجرّدہ یعنی حرفی معنی سے خالی:

(۱) ناقصہ یعنی موصوفہ۔ اس ”مَا“ کا معنی شئیٰ ہوتا ہے۔ ایک شاعر کا قول ہے:

لَمَا نَافِعُ يَسْعَى اللَّيْبُ فَلَا تَكُنْ
لِشَيْءٍ يَبْعِدُ نَفْعَهُ الدَّهْرُ سَاعِيًا

ترجمہ: ”سو مند چیز کے لیے عقل مند کوشش کرتا ہے اس لیے تم بھی اس چیز کے لیے کوشاں نہ ہو جس کا فائدہ بعید ہو۔“

﴿هَذَا مَا لَدَىٰ عَيْنِي﴾ میں بھی ”مَا“ موصوفہ ہے اور عَيْنٌ صفت (بقول زخری و سیبویہ) نکرہ تامہ۔ اس کی تین قسمیں ہیں:

(۱) فعل تعجب: مَا أَحْسَنَ زَيْدًا۔ اس میں ”مَا“ کا نکرہ تامہ ہونا تمام علماء بصرہ کے نزدیک مسلم ہے، لیکن اخفش کا قول ہے کہ اس ”مَا“ کو ہم نکرہ تامہ بھی کہہ سکتے ہیں اور نکرہ موصوفہ اور معرفہ موصولہ بھی۔

(۲) ”نِعْم“ اور ”بِئْس“ کے بعد جو ”مَا“ آتا ہے وہ بھی زخری کے نزدیک نکرہ تامہ ہی ہے، لیکن سیبویہ کے نزدیک معرفہ تامہ ہے۔

(۳) وہ ”مَا“ جو مبالغہ کے لیے آتا ہے اور ”مَا“ سے پہلے عامل مذکور ہوتا ہے اور ”مَا“ کے بعد اس عامل کا معمول ہوتا ہے، مثلاً: زَيْدٌ مِمَّا أَنْ يَكْتُبَ۔

”مِنْ“ حرف جر عامل ہے اور أَنْ يَكْتُبَ بتاویل مصدر مجرور ہے اور ”مَا“

محرف مبالغہ کے لیے عامل اور معمول کے درمیان ذکر کیا گیا ہے، یعنی زید کی تخلیق ہی کتابت سے ہوئی ہے زید کتابت کا بنا ہوا ہے۔ سیبویہ ابن خروف اور ابن مالک نے اس ”مَا“ کو معرفہ تامہ کہا ہے۔ ”مَا“ کی یہ

صنف قرآن مجید میں مذکور نہیں ہے۔

(۳) ”مَا“ اسی نکرہ غیر مجرورہ یعنی حرفی معنی کو متضمن:

(۱) استفہامیہ۔ مَا هِيَ، مَا لَوْهَآ، مَا تِلْكَ بِبَيْمِنِكَ۔ ما استفہامیہ اگر مجرور ہو تو ”الف“

کو حذف کرنا واجب ہے تاکہ استفہام اور خبر میں فرق ہو جائے۔ فِيمَ لِمَ، لِمَ عِلْمٌ۔ ﴿فِيمَ أَنْتَ مِنْ ذِكْرِهَا﴾ (النزعت: ۴۳) ﴿فَنَظَرُوهُ بِمَ يَرْجِعُ الْمُرْسَلُونَ﴾ (النمل)۔ ان سب مثالوں میں ”مَا“ استفہامیہ ہے۔ ﴿لَمَسَّكُمْ فِيمَا أَخَذْتُمْ عَذَابٌ عَظِيمٌ﴾ (الانفال) ﴿يَوْمُنُونَ بِمَا أُنْزِلَ إِلَيْكَ﴾ (البقرة: ۴) ﴿مَا مَنَعَكَ أَنْ تَسْجُدَ لِمَا خَلَقْتَ بِيَدَيَّ﴾ (ص: ۷۵)۔ تینوں مثالوں میں خبری ہونے کی وجہ سے

”مَا“ کا الف حذف نہیں کیا گیا باوجودیکہ مجرور ہے۔ باوجود مجرور ہونے کے ”مَا“ استفہامیہ کا الف باقی رہنا (حذف نہ ہونا) شاذ ہے (صرف شعر میں آیا ہے) اور شاذ

قراءت متواترہ میں نہیں آ سکتا، یہی وجہ ہے کہ قرآن مجید میں ”مَا“ استفہامیہ مجرورہ

کا الف کسی جگہ باقی نہیں ہے۔ ہاں بعض مفسرین نے ﴿بِمَا غَفَرْتُ لِي رَبِّي﴾ (یس: ۲۷) میں ”مَا“ کو استفہامیہ قرار دیا ہے۔ زبیری نے اس ”مَا“ کو استفہامیہ قرار دینے کا جواز نقل کیا ہے لیکن کسائی نے اس کی تردید کرتے ہوئے کہا ہے کہ اس آیت میں ”مَا“ استفہامیہ کیسے ہو سکتا ہے، کیونکہ الف باقی ہے جبکہ ”مَا“ مجرور ہی ہے۔

علاوہ ازیں امام رازی نے تفسیر کبیر میں آیت ﴿فَبِمَا رَحْمَةٍ مِنَ اللَّهِ﴾ (آل عمران: ۱۵۹) میں ”مَا“ کو استفہامیہ سمجھنے کے لیے قرار دیا ہے، لیکن مذکورہ بالا اصول کی رو سے یہ بھی غلط معلوم ہوتا ہے، کیونکہ جب مَا استفہامیہ مجرور ہے تو الف کیوں حذف نہیں کیا گیا۔

ب) مَا شرطیہ غیر زمانیہ (بمعنی جو بھی)۔ مثلاً:

﴿مَا تَفْعَلُوا مِنْ خَيْرٍ يَعْلَمُهُ اللَّهُ﴾ (البقرة: ۱۹۷) اور

﴿مَا نُنْسخُ مِنْ آيَةٍ﴾ (البقرة: ۱۰۶)

ج) مَا شرطیہ زمانیہ بمعنی ما دام (جب تک بھی)۔ مثلاً:

﴿فَمَا اسْتَقَامُوا لَكُمْ فَاسْتَقِيمُوا لَهُمْ﴾ (التوبة: ۷)

قسم دوم: مَا حرئی۔ اس کی بھی تین قسمیں ہیں:

(۱) مَا تانیہ۔ یہ اگر جملہ اسمیہ پر داخل ہو تو نجدی، تہامی اور حجازی استعمال میں ”لَیس“

کی طرح اسم کو رفع اور نصب کو نذر دیتا ہے۔ مثلاً:

﴿مَا هَذَا بَشَرًا﴾ (یوسف: ۳۱) اور: ﴿مَا هُنَّ امَّهَاتُهُمْ﴾ (المجادلة: ۲)

اگر جملہ فعلیہ پر داخل ہو تو لفظوں میں کوئی عمل نہیں کرتا۔ مثلاً:

﴿وَمَا تَنْفِقُونَ إِلَّا ابْتِغَاءَ وَجْهِ اللَّهِ﴾ (البقرة: ۲۷۲)

جمہور کے نزدیک مضارع کا صیغہ صرف حال کے معنی میں استعمال ہوتا ہے، لیکن ابن

مالک کا قول ہے کہ کبھی استقبالی معنی کے لیے بھی مستعمل ہوتا ہے۔ مثلاً:

﴿قُلْ مَا يَكُونُ لِي أَنْ أُبَدِّلَهُ مِنْ تِلْقَاءِ نَفْسِي﴾ (یونس: ۱۵)

(۲) مصدریہ۔ یہ دو قسم کا ہوتا ہے:

(۱) غیر زمانیہ۔ مثلاً:

﴿عَزِيزٌ عَلَيْهِ مَا عَنِتُّمْ﴾ (التوبة: ۲۸)

”تمہارا مشقت میں پڑنا اس پر شاق ہے۔“

﴿وَكُونُوا مِمَّا عَشْتُمْ﴾ (آل عمران: ۱۱۸)
 ”تمہارا مشقت میں پڑنا وہ دل سے پسند کرتے ہیں۔“
 ﴿صَافَتْ عَلَيْهِمُ الْأَرْضُ بِمَا رَحُبَتْ﴾ (التوبة: ۲۵)
 ”باوجود فراخ ہونے کے زمین ان پر تنگ ہو گئی۔“
 ﴿فَذُوقُوا بِمَا نَسِيتُمْ لِقَاءَ يَوْمِكُمْ هَذَا﴾ (السجدة: ۱۴)
 ”اُس دن کی پیشی کو بھولے رہنے کی وجہ سے اب (دوزخ کے عذاب کا) مزہ چکھو۔“

(۷) زمانہ۔ مثلاً:

﴿مَا دُمْتُ حَيًّا﴾ (مریم)

”میں اپنی زندگی کی مدت تک۔“

﴿فَاتَّقُوا اللَّهَ مَا اسْتَطَعْتُمْ﴾ (التغابن: ۱۶)

”اپنے طاقتور ہونے کے ساتھ اللہ سے ڈرتے رہو۔“

(نوٹ) ابن خروف کا کہنا ہے کہ ما مصدریہ بالاتفاق حرف ہے، لیکن اتفاق کا قول غلط ہے، کیونکہ ابوبکر اور اخفش اس کو اسمیہ کہتے ہیں۔
 (۳) ما زائدہ:

(۱) کافہ۔ (یعنی سابق عامل کو عمل سے روک دینے والا)

عمل رفع سے روکنے والا ”ما“ صرف تین افعال کے بعد آتا ہے۔

قَلَّ مَا - طَالَ مَا - كَثُرَ مَا -

عمل نصب و رفع سے روکنے والا ”ما“ حرف مشبہ بالفعل کے بعد آتا ہے۔ مثلاً:

﴿أَتَمَّا اللَّهُ إِلَهَ وَاحِدٌ﴾ (النساء: ۱۷۱)

﴿كَأَنَّمَا يُسَاقُونَ إِلَى الْمَوْتِ وَهُمْ يَنْظُرُونَ﴾ (الانفال)

﴿أَتَمَّا يَخْشَى اللَّهُ مِنْ عِبَادِهِ الْعُلَمَاءُ﴾ (فاطر: ۲۸)

عمل جر سے روکنے والا یعنی کسی حرف جریا اسم مضاف کے عمل کو باطل کر دینے والا۔

(۱۷) مثلاً ﴿رَبُّمَا يَوْمَ الَّذِينَ كَفَرُوا لَوْ كَانُوا مُسْلِمِينَ﴾ (الحجر)۔ یہ اکثر

ماضی پر آتا ہے، لیکن آیت ﴿رَبُّمَا يَوْمَ الَّذِينَ﴾ میں تو مضارع پر آیا ہے تو کیا یہ

استعمال غلط ہے؟ زمانہ نے کہا ہے کہ اللہ کو مستقبل کا علم بھی ماضی کی طرح ہی ہے اس لیے اس کے کلام میں وَدَّ کی جگہ یَوَدُّ بھی صحیح ہے۔ یا ”کاف“ کے بعد ﴿اجْعَلْ لَنَا إِلَهًا كَمَا لَهُمْ آلِهَةٌ﴾ (الاعراف: ۱۳۸) یا ”باء“ کے بعد تَقْلِيلُ کے لیے۔

فَلْيَنْصِرْ لَّا تَحِيرَ جَوَابًا
بِمَا قَدْ تَرَى وَأَنْتَ خَطِيبٌ

(ترجمہ) ”اب اگر تو لوٹا کر جواب نہیں دے سکتا تو کیا عجب ہے، کیونکہ بلاشبہ تیرا خطیب دکھائی دینا بہت کم ہے۔“

دوسری طرف مضاف کے بعد۔ مثلاً بَعْدَ مَا ‘بَيْنَمَا’ حَيْثُمَا’ اِذْ مَا۔

ب) مَا زَائِدٌ غَيْرُ كَافٍ۔ مثلاً:

﴿وَأَمَّا يُنْزِعُ عَنْكَ مِنَ الشَّيْطَانِ نَزْعٌ﴾ (فُصِّلَتْ: ۳۶)

﴿أَيُّهَا تَدْعُوا﴾ (الاسراء: ۱۱۰)

﴿إِن مَّا تَكُونُوا﴾ (البقرہ: ۱۴۸)

﴿فَإِنَّمَا تُولَّوْا﴾ (البقرہ: ۱۱۵)

﴿فَبِمَا رَحْمَةٍ مِّنَ اللَّهِ﴾ (آل عمران: ۱۵۹)

﴿عَمَّا قَلِيلٍ﴾ (المؤمنون: ۴۰)

﴿مِمَّا خَطَبْتَهُمْ﴾ (نوح: ۲۵)

﴿أَيُّهَا الْآجِلِينَ﴾ (الفصص: ۲۸)

ان تمام آیات میں علماءِ بصرہ کے نزدیک مَا تاکید کے لیے زائدہ ہے۔

آیات ذیل میں ”مَا“ اسمیہ موصولہ ہے حرفیہ نہیں ہے:

﴿أَنَّ مَا يَدْعُونَ مِنْ دُونِهِ الْبَاطِلُ﴾ (لقمن: ۳۰)

”بیشک وہ چیز جو یہ مانگتے ہیں ضرور آنے والی ہے۔“

﴿أَيُّحْسِبُونَ أَنَّمَا نُمِدُّهُمْ بِهِ مِنْ مَّالٍ وَبَيْنَ يَدَيْهِ نُسَارِعُ لَهُمْ فِي الْخَيْرَاتِ﴾

(المؤمنون: ۵۶)

﴿وَأَعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ﴾ (الانفال: ۴۱)

توکیب :

﴿إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ وَالْهُدَى﴾ میں ”إِنَّ“ حرف مشبہ بالفعل۔ ”الَّذِينَ“ اسم موصول۔ ”يَكْتُمُونَ“ فعل۔ ”وَأَوْ“ ضمیر فاعل۔ ”مَا“ اسم موصول۔ ”أَنزَلْنَا“ فعل+فاعل۔ ضمیر عامد ”ہ“ محذوف مفعول۔ ”مِنْ“ حرف جار ”الْبَيِّنَاتِ“ معطوف علیہ ”وَأَوْ“ حرف عطف ”الْهُدَى“ معطوف۔ معطوف+معطوف علیہ مجرور۔ جار+مجرور مل کر متعلق کائنات محذوف۔ کائنات اپنے متعلق سے مل کر حال ہے ”ہ“ ضمیر محذوف مفعول سے۔

﴿مِنْ بَعْدِ مَا بَيَّنَّاهُ لِلنَّاسِ فِي الْكِتَابِ﴾ میں ”مِنْ“ حرف جار۔ ”بَعْدِ“ مضاف ”مَا“ مصدریہ۔ ”بَيَّنَّاهُ“ فعل+فاعل+مفعول۔ ”لِلنَّاسِ“ جار+مجرور متعلق ”بَيَّنَّاهُ“۔ ”فِي الْكِتَابِ“ جار+مجرور متعلق ”بَيَّنَّاهُ“۔ ”بَيَّنَّاهُ“ فعل+فاعل+مفعول۔ دونوں متعلق مل کر بتاویل مصدر ہو کر ”بَعْدِ“ کا مضاف الیہ۔ مضاف+مضاف الیہ مل کر مجرور ”مِنْ“ حرف جار کا۔ جار+مجرور متعلق ”بَيَّنَّاهُ“ کا۔ ”يَكْتُمُونَ“ فعل+فاعل+مفعول+متعلق مل کر جملہ فعلیہ ہو کر صلہ موصول ”الَّذِينَ“ کا۔ موصول+صلہ مل کر ”إِنَّ“ کا اسم۔

﴿أُولَئِكَ يَلْعَنُهُمُ اللَّهُ وَيَلْعَنُهُمُ اللَّعْنُونَ﴾ میں ”أُولَئِكَ“ اسم اشارہ مبتدا۔ ”يَلْعَنُ“ فعل ”هَمْ“ ضمیر مفعول بہ مقدم۔ لفظ ”اللَّهُ“ فاعل مؤخر۔ فعل+فاعل+مفعول بہ مل کر جملہ فعلیہ ہو کر معطوف علیہ۔ ”وَيَلْعَنُهُمُ اللَّعْنُونَ“ میں ”وَأَوْ“ حرف عطف ”يَلْعَنُ“ فعل ”هَمْ“ ضمیر مفعول بہ مقدم۔ ”اللَّعْنُونَ“ فاعل مؤخر۔ فعل+فاعل+مفعول بہ مل کر جملہ فعلیہ ہو کر معطوف۔ معطوف اور معطوف علیہ مل کر خبر ہے ”أُولَئِكَ“ کی۔ ”أُولَئِكَ“ مبتدا اپنی خبر سے مل کر جملہ اسمیہ ہو کر ”إِنَّ“ کی خبر ہے۔

ترجمہ

إِنَّ : بے شک	الَّذِينَ : جو لوگ
يَكْتُمُونَ : چھپاتے ہیں	مَا : اس کو جس کو
أَنزَلْنَا : ہم نے نازل کیا	مِنَ الْبَيِّنَاتِ وَالْهُدَى : ہدایت اور کھلی
	کھلی (نشانوں) میں سے
مِنْ بَعْدِ مَا : اس کے بعد جو	بَيَّنَّاهُ : ہم نے واضح کیا اس کو

فَأُولَٰئِكَ تَوَدُّهُ لَوِ كَافُوا ۖ تَوَدُّهُ لَوِ كَافُوا
وَأَنَا: اور میں
الرَّحِيمُ: ہر حال میں رحم کرنے والا ہوں

آیت ۱۶۱

﴿إِنَّ الَّذِينَ كَفَرُوا وَمَاتُوا وَهُمْ كُفَّارٌ أُولَٰئِكَ عَلَيْهِمْ لَعْنَةُ اللَّهِ وَالْمَلَائِكَةِ
وَالنَّاسِ أَجْمَعِينَ﴾

ترکیب: ”إِنَّ“ حرف مشبہ بالفعل۔ ”الَّذِينَ“ اسم موصول۔ ”كَفَرُوا“ فعل با قائل (جس میں واؤ ضمیر بارز متصل قائل ہے) ہو کر معطوف علیہ۔ ”وَ“ عاطفہ اور ”مَاتُوا“ فعل با قائل جملہ فعلیہ ہو کر معطوف۔ معطوف + معطوف علیہ مل کر صلہ ہوا۔ صلہ + موصول مل کر ”إِنَّ“ کا اسم ہوا۔ ”وَ“ عاطفہ ہے۔ ”هُمْ“ ضمیر مرفوع منفصل مبتدا ”كُفَّارٌ“ اس کی خبر ہے۔ جملہ اسمیہ ہو کر حال ہوا۔ ”أُولَٰئِكَ“ مبتدا ہے ”عَلَيْهِمْ“ جار مجرور ”لَعْنَةُ“ مبتدا مؤخر ہے۔ لفظ جلالۃ مضاف الیہ ہو کر معطوف علیہ ہوا۔ واؤ عاطفہ ”الْمَلَائِكَةِ“ معطوف معطوف علیہ۔ پھر واؤ عاطفہ ”النَّاسِ“ معطوف ”أَجْمَعِينَ“ اس کی تاکید ہے۔ ”عَلَيْهِمْ“ اپنے مبتدا مؤخر اور خبر مقدم محذوف کے ساتھ مل کر جملہ اسمیہ ہو کر ”أُولَٰئِكَ“ مبتدا کی خبر ہوا۔ مبتدا خبر مل کر ”إِنَّ“ کی خبر ہوئی۔

ترجمہ:

إِنَّ الَّذِينَ: بیشک جن لوگوں نے
وَمَاتُوا: اور مرے
هُمْ: وہ لوگ
أُولَٰئِكَ عَلَيْهِمْ: وہ لوگ ہیں جن پر
وَالْمَلَائِكَةِ: اور فرشتوں کی
وَالنَّاسِ أَجْمَعِينَ: اور سب کے سب لوگوں کی

آیت ۱۶۲

﴿خَالِدِينَ فِيهَا لَا يُخَفَّفُ عَنْهُمْ الْعَذَابُ وَلَا هُمْ يُنظَرُونَ﴾

ترکیب: ”خَالِدِينَ“ جمع مذکر اسم قائل کا صیغہ ہے جو کہ یہاں حال بن رہا

ہے۔ ”فِيهَا“ جار مجرور اس کے متعلق ہوا۔ ”لَا“ نافیہ ”يَذَنَّفُ“ فعل مضارع مجہول
 ”عَنْهُمْ“ جار مجرور ہو کر متعلق فعل۔ ”الْعَذَابُ“ فعل مجہول کا نائب فاعل، جملہ فعلیہ حال
 ہوا۔ ”لَا“ نافیہ ”هُمْ“ ضمیر مرفوع منفصل مبتدا۔ ”يَنْظُرُونَ“ فعل مجہول ”وَاو“ ضمیر بارز
 متصل اس میں نائب فاعل جملہ فعلیہ ہو کر خبر ہوئی ”هُمْ“ کی۔ مبتدا خبر مل کر جملہ اسمیہ ہو کر
 حال ہوا۔

ترجمہ

خُلْدِیْنَ: ہمیشہ ایک حالت میں فِيهَا: اس میں
 رہنے والے ہوتے ہوئے
 لَا يُخَفَّفُ: ہلکا نہیں کیا جائے گا عَنْهُمْ الْعَذَابُ: ان سے عذاب کو
 وَلَا هُمْ: نہ ہی وہ لوگ يَنْظُرُونَ: مہلت دیے جائیں گے

آیت ۱۶۳

﴿وَالْهَكْمُ إِلَهٌ وَاحِدٌ ۚ لَا إِلَهَ إِلَّا هُوَ الرَّحْمَنُ الرَّحِيمُ﴾

تورکیب: ”وَاو“ احیناف ”إِلَه“ مبتدا ”هُمْ“ ضمیر مضاف الی ”إِلَه“ خبر
 ”وَاحِدٌ“ اس کی تاکید ہے۔ ”لَا“ لائے نفی جنس ”إِلَه“ اس کا اسم جوئی علی الفتح ہے۔ ”إِلَّا“
 حرف استثناء ”هُوَ“ ضمیر مرفوع منفصل مستثنیٰ۔ لائے نفی جنس کی خبر محذوف ہے جو کہ موجود
 ہے، لیکن یہاں پر ”بِحَقِّ“ جار مجرور بھی محذوف مانیں گے۔ تقدیر عبارت یہ ہوئی: ”لَا
 مَعْبُودٌ بِحَقِّ مَوْجُودٌ إِلَّا اللَّهُ“ (اللہ کے سوا کوئی معبود برحق موجود نہیں ہے) ”الرَّحْمَنُ“
 خبر ”الرَّحِيمُ“ اس کا بدل ہے۔ ”هُوَ“ ضمیر مبتدا محذوف ہے۔ مبتدا خبر مل کر جملہ اسمیہ ہوا۔

ترجمہ

وَالْهَكْمُ: اور تم لوگوں کا الہ
 لَا إِلَهَ: کسی قسم کا کوئی الہ نہیں ہے
 هُوَ: وہ
 الرَّحِيمُ: جو ہر حال میں رحم کرنے والا ہے
 الرَّحْمَنُ: جو بے انتہا رحم کرنے والا ہے

